



प्रदेश राजपत्र

सुदूरपश्चिम प्रदेश सरकारद्वारा प्रकाशित

खण्ड ६) धनगढी, नेपाल, भाद्र ७ गते, २०७९ साल (अतिरिक्ताङ्क ६

भाग १

सुदूरपश्चिम प्रदेश सरकार

आन्तरिक मामिला तथा कानून मन्त्रालय

नेपालको संविधानको धारा १७६ बमोजिमको सुदूरपश्चिम प्रदेशको प्रदेश सभाले बनाएको तल लेखिए बमोजिमको ऐन सर्वसाधारणको जानकारीको लागि प्रकाशन गरिएको छ ।

संवत् २०७९ सालको ऐन नं. ५

सुदूरपश्चिम प्रदेश अनुसन्धान तथा प्रशिक्षण प्रतिष्ठान ऐन, २०७७

लाई संशोधन गर्न बनेको ऐन

प्रस्तावना: सुदूरपश्चिम प्रदेश अनुसन्धान तथा प्रशिक्षण प्रतिष्ठान ऐन, २०७७ लाई संशोधन गर्न वाञ्छनीय भएकोले,

खण्ड ६) अतिरिक्ताङ्क ६, प्रदेश राजपत्र भाग १ मिति २०७९।०५।०७

सुदूरपश्चिम प्रदेश सभाले यो ऐन बनाएको छ ।

१. **संक्षिप्त नाम, विस्तार र प्रारम्भ:**(१) यस ऐनको नाम "सुदूरपश्चिम प्रदेश अनुसन्धान तथा प्रशिक्षण प्रतिष्ठान (पहिलो संशोधन) ऐन, २०७९" रहेको छ ।

(२) यो ऐन प्रमाणीकरण भएको मितिबाट सुदूरपश्चिम प्रदेशभर लागू हुनेछ ।

२. **सुदूरपश्चिम प्रदेश अनुसन्धान तथा प्रशिक्षण प्रतिष्ठान ऐन, २०७७ को दफा २ मा संशोधन:** (१) सुदूरपश्चिम प्रदेश अनुसन्धान तथा प्रशिक्षण प्रतिष्ठान ऐन, २०७७ (यसपछि "मूल ऐन" भनिएको) को दफा २ को,-

(१) खण्ड (घ) मा रहेको "विनियमावली" भन्ने शब्दको सट्टा "नियम" भन्ने शब्द राखिएको छ ।

(२) खण्ड (ज) मा रहेका "र सो शब्दले जिल्ला सभा समेतलाई जनाउँछ" भन्ने शब्दहरू झिकिएका छन् ।

३. **मूल ऐनको दफा ७ मा संशोधन :** (१) मूल ऐनको दफा ७ को उपदफा (१) को सट्टा देहायको उपदफा (१) राखिएको छ:-

"(१) प्रतिष्ठानको सर्वोच्च निकायको रूपमा देहाय बमोजिमको अनुसन्धान तथा प्रशिक्षण परिषद् रहेनछ:-

(क) मुख्यमन्त्री - अध्यक्ष

(ख) प्रदेश भित्रका जिल्ला समन्वय समितिका प्रमुख मध्येबाट अध्यक्षले मनोनीत गरेको एकजना - सदस्य

(ग) प्रमुख सचिव, मुख्यमन्त्री तथा मन्त्रिपरिषद्को कार्यालय - सदस्य

खण्ड ६) अतिरिक्ताङ्क ६, प्रदेश राजपत्र भाग १ मिति २०७९।०५।०७

- (घ) अध्यक्ष, प्रदेश लोकसेवा आयोग -सदस्य
(ङ) प्रदेश स्थित विश्वविद्यालयको उपकुलपति
- सदस्य
(च) स्थानीय तहका प्रमुख वा अध्यक्ष तथा
उपप्रमुख वा उपाध्यक्ष मध्येबाट
समावेशी तथा भौगोलिकताका आधारमा
अध्यक्षले मनोनीत गरेका दुईजना
- सदस्य
(छ) अध्यक्षले मनोनीत गरेको एकजना
महिला सहित दुईजना - सदस्य
(ज) कार्यकारी निर्देशक - सदस्य-सचिव"

(२) उपदफा (२) मा रहेका "खण्ड (च)" भन्ने
शब्दहरूको सट्टा "खण्ड (छ)" भन्ने शब्दहरू राखिएका छन् ।

(३) उपदफा (३) मा रहेको "समितिका" भन्ने
शब्दको सट्टा "उपदफा (१) को खण्ड (छ) बमोजिम" भन्ने
शब्दहरू राखिएका छन् ।

४. मूल ऐनको दफा ८ मा संशोधन : मूल ऐनको दफा ८ को
खण्ड (ख) मा रहेका "तर्जुमा गरी" भन्ने शब्दहरू झिकिएका
छन् ।

५. मूल ऐनको दफा ९ मा संशोधन : मूल ऐनको दफा ९ को
उपदफा (१) को खण्ड (ज) र (झ) को सट्टा देहायको
खण्ड (ज) राखिएको छ:-

"(ज) कार्यकारी निर्देशक, प्रतिष्ठान - सदस्य सचिव"

६. मूल ऐनको दफा १३ मा संशोधन : मूल ऐनको दफा १३
को सट्टा देहायको दफा १३ राखिएको छ:-

खण्ड ६) अतिरिक्ताङ्क ६, प्रदेश राजपत्र भाग १ मिति २०७९।०५।०७

"१३. कार्यकारी निर्देशक: (१) प्रतिष्ठानको प्रशासकीय
प्रमुखको रूपमा एकजना कार्यकारी निर्देशक रहनेछ ।
(२) उपदफा (१) बमोजिम कार्यकारी
निर्देशक छनौट गरी नियुक्तिका लागि प्रदेश सरकार
(मन्त्रपरिषद्) समक्ष सिफारिस गर्न देहाय
बमोजिमको छनौट समिति रहनेछ :-

(क) प्रमुख सचिव, मुख्यमन्त्री तथा
मन्त्रपरिषद्को कार्यालय

- संयोजक

(ख) सदस्य, प्रदेश लोक सेवा
आयोग - सदस्य

(ग) सचिव, मुख्यमन्त्री तथा
मन्त्रपरिषद्को कार्यालय

- सदस्य सचिव

(३) उपदफा (२) बमोजिमको छनौट
समितिले खुल्ला प्रतिस्पर्धाको आधारमा देहायको
योग्यता भएका व्यक्तिहरू मध्येबाट कार्यकारी
निर्देशक पदमा नियुक्तिका लागि तीन जनाको नाम
प्रदेश सरकार (मन्त्रपरिषद्) समक्ष सिफारिस
गर्नेछ:-

(क) मान्यता प्राप्त विश्वविद्यालयबाट
मानविकी, व्यवस्थापन, कानून
संकायमा स्नातकोत्तर उपाधि
प्राप्त गरेको हकमा कम्तीमा
दश वर्ष वा विद्यावारिधि
उपाधि प्राप्त गरेको हकमा

खण्ड ६) अतिरिक्ताङ्क ६, प्रदेश राजपत्र भाग १ मिति २०७९।०५।०७

कम्तीमा पाँच वर्ष अनुसन्धान
वा प्रशिक्षण वा व्यवस्थापनको
क्षेत्रमा अनुभव भएको,

(ख) पैतीस वर्ष उमेर पूरा भएको ।

(४) उपदफा (२) बमोजिम कार्यकारी
निर्देशकको छनौट गर्ने अन्य आधार तथा मापदण्ड
तोकिए बमोजिम हुनेछ ।

(५) कार्यकारी निर्देशकको पदावधि पाँच
वर्षको हुनेछ ।

(६) देहायको अवस्थामा कार्यकारी
निर्देशकको पद रिक्त हुनेछः-

(क) उपदफा (५) बमोजिम पदावधि
समाप्त भएमा,

(ख) निजले आफ्नो पदबाट प्रमुख
सचिव मार्फत प्रदेश सरकार
(मन्त्रिपरिषद्) समक्ष
राजीनामा दिएमा,

(ग) निजको उमेर त्रिसठ्ठी वर्ष पूरा
भएमा,

(घ) निजको मृत्यु भएमा ।

(७) उपदफा (६) को व्यवस्थाका
अतिरिक्त कार्यकारी निर्देशकले प्रतिष्ठानको अहित
हुने कुनै काम गरेमा, कार्य क्षमताको अभाव भएमा,
खराब आचरण भएमा वा आफ्नो पदीय कर्तव्य
इमान्दारी पूर्वक पालना नगरेमा प्रदेश सरकार

खण्ड ६) अतिरिक्ताङ्क ६, प्रदेश राजपत्र भाग १ मिति २०७९।०५।०७

(मन्त्रिपरिषद्) ले निजलाई जुनसुकै बखत त्यस्तो
पदबाट हटाउन सक्नेछ ।

तर यसरी हटाउनु अघि निजलाई सफाई
पेश गर्ने मनासिव माफिकको मौका दिनु पर्नेछ ।

(८) कार्यकारी निर्देशकको पारिश्रमिक,
सेवाको शर्त र सुविधा तोकिए बमोजिम हुनेछ ।

(९) कार्यकारी निर्देशकको नियुक्ति
नभएसम्म तथा कुनै कारणले त्यस्तो पद रिक्त
भएमा प्रदेश सरकारका सचिवहरु मध्येबाट प्रदेश
सरकार (मन्त्रिपरिषद्) ले तोकेको सचिवले
कार्यकारी निर्देशकको रूपमा कामकाज गर्नेछ ।"

७. मूल ऐनको दफा १४ मा संशोधन : मूल ऐनको दफा १४
को उपदफा (२) मा रहेका "परिषद्ले तोके बमोजिम हुनेछ
।" भन्ने शब्दहरुको सट्टा "तोकिए बमोजिम हुनेछ ।" भन्ने
शब्दहरु राखिएका छन् ।

८. मूल ऐनको दफा १५ र १६ मा संशोधन : मूल ऐनको दफा
१५ र १६ झिकिएका छन् ।

९. मूल ऐनको दफा ३० मा संशोधन : मूल ऐनको दफा ३०
को सट्टा देहायको दफा ३०, ३१ र ३२ राखिएका छन्ः-

"३०. नियम बनाउने अधिकार : यस ऐनको कार्यान्वयन
गर्न प्रदेश सरकार (मन्त्रिपरिषद्) ले आवश्यक
नियम बनाउन सक्नेछ ।

३१. विनियम बनाउने अधिकार: प्रतिष्ठानको अन्य
आवश्यक काम कारवाहीको लागि दफा ३०
बमोजिम बनेको नियमको अधीनमा रही समितिले

खण्ड ६) अतिरिक्ताङ्क ६, प्रदेश राजपत्र भाग १ मिति २०७९।०५।०७

आवश्यक विनियम बनाउन सक्नेछ र त्यस्तो विनियम परिषद्बाट स्वीकृत भएपछि लागू हुनेछ ।

३२. निर्देशिका, कार्यविधि र मापदण्ड बनाउन सक्ने : प्रतिष्ठानको काम कारवाहीलाई नियमित तथा व्यवस्थित गर्न समितिले यो ऐन र यस ऐन अन्तर्गत बनेको नियम तथा विनियमको अधीनमा रही आवश्यकता अनुसार निर्देशिका, कार्यविधि र मापदण्ड बनाउन सक्नेछ ।"

रूपान्तर : मूल ऐनको ठाउँ ठाउँमा रहेका "आर्थिक मामिला तथा योजना मन्त्रालय" भन्ने शब्दहरूको सट्टा "आर्थिक मामिला मन्त्रालय" भन्ने शब्दहरू राखी रूपान्तर गरिएको छ ।

प्रमाणीकरण मिति:-२०७९।०५।०७

आज्ञाले,
कमलराज ढकाल
प्रदेश सरकारका सचिव